

### एक नजर में

#### उपचार के दौरान रमेश गुप्ता ने दम तोड़ा

छापीहेड़ा 16 अगस्त, सं. बीते गुरुवार की शाम एक होटल में हलवाई का काम करने वाले



ब्यावरा और वर्तमान में छापीहेड़ा निवासी रमेश पिता गोकुलदास गुप्ता खोलते तेल की कढ़ाई शरीर पर उलट जाने से गंभीर रूप से घायल हो गए थे. उन्होंने शनिवार को इंदौर के एमवाई हॉस्पिटल के बर्न यूनिट के आईसीयू में जीवन और मौत से संघर्ष करते हुए दम तोड़ दिया. वे स्वर्गीय गोकुल प्रसाद गुप्ता भिलवाड़ाया वाले के सुपुत्र, जगदीश प्रसाद गुप्ता, जन्मा प्रसाद गुप्ता के छोटे भाई, स्वर्गीय कमलेश गुप्ता, स्वर्गीय रामा गुप्ता, रूपेश गुप्ता के अंकल एवं वासु गुप्ता के पिताजी थे. उपचार के दौरान पूरे समय उनके साथ रहे पूर्व शिक्षक एवं पत्रकार महेश गुप्ता ने बताया कि उनका अंतिम संस्कार ब्यावरा में होगा. जिनकी अंतिम यात्रा दिनांक 17-08-2025 रविवार को शाम 5 बजे इनके बड़े भाई जगदीश प्रसाद गुप्ता के निज निवास मुल्तानपुरा ब्यावरा से स्थानीय मुक्तिधाम जावेगी.

#### इंका नेता कैलाश बरोठ का निधन

ब्यावरा 16 अगस्त, का. कांग्रेस के मण्डल अध्यक्ष, पूर्व पार्षद वरिष्ठ इंका नेता कैलाश बरोठ का हृदयघात के चलते आकस्मिक गोलोकवास हो गया. काफी सहज, सरल एवं मिलनसार व्यक्तित्व के धनी कांग्रेस पार्टी के वरिष्ठ, निष्ठावान नेता के निधन से इंका खेमे, मिलने-जुलने वालों में गहरा शोक छा गया. जून ब्यावरा में तालाब की पाल स्थित मुक्तिधाम पर अंतिम संस्कार किया गया. बड़ी संख्या में कांग्रेस कार्यकर्ता, पदाधिकारियों, मिलने-जुलने वालों, समाज बंधुओं ने शामिल होकर दिवंगत आत्मा को श्रद्धांजलि अर्पित की.

#### तीन दिवसीय तीज उत्सव का समापन

तलेन 16 अगस्त, सं. मिर्जापुर वार्ड में तीज उत्सव गांव की महिलाओं द्वारा धूमधाम से मनाया गया. यह उत्सव श्रावण मास की नवमी को ज्यारे बुवाई करके शुरू होता है. जिसमें रोजाना महिलाओं द्वारा भजन, पूजन किया जाता है. वहीं भादो मास की तृतीया तिथि से रोजाना तीज माता का गांव की सभी महिलाओं द्वारा पूजा की जाती है. तीन दिन तक रोजाना ढोल धमको के साथ पूरे गांव में तीज माता का भ्रमण करवाया जाता है. वहीं छठ के दिन महिलाओं द्वारा जलाशय में ज्वारों को आर्पण किया जाता है. यह आयोजन बाबूलाल यादव के निवास पर किया जाता है.

#### नगरवासियों ने किया 251 युनिट रक्तदान

पचौर 16 अगस्त, सं. पचौर स्थित परोपकारिणी सभा के द्वारा प्रतिवर्षानुसार इस बार भी 15 अगस्त स्वतंत्रता दिवस पर नगर के शासकीय अस्पताल परिसर में रक्तदान शिविर आयोजित किया गया जिसमें नागरिकों ने उत्साह के साथ भाग लेते हुए 251 युनिट रक्तदान किया. पचौर स्थित परोपकारिणी सभा के द्वारा हर वर्ष 15 अगस्त एवं 12 जनवरी विवेकानंद जयंती युवा दिवस के उपलक्ष्य में विशाल रक्तदान शिविर का आयोजन किया जाता है. शुक्रवार 15 अगस्त पर शासकीय अस्पताल प्रांगण में शिविर आयोजित किया जिसमें 251 नागरिकों ने शामिल होकर रक्तदान किया. युवा, बड़े सभी उत्साहितरक्तदान करने युवा, बड़े, वरिष्ठजन एवं महिलाओं ने अस्पताल पहुंचकर उत्साह के साथ रक्तदान किया. बीते वर्षों से आयोजित होने वाले रक्तदान शिविर में 250 से 300 युनिट के बीच रक्तदान हो जाता है. जिला मुख्यालय ब्लड बैंक टीम के द्वारा रक्तदान करवाया गया.

# लुटेरों ने 5 किमी तक किया पीछा

### खिलचीपुर के उपडाकपाल से लूट का प्रयास, हाईवे पर किया पीछा

नवभारत न्यूज खिलचीपुर 16 अगस्त. खिलचीपुर में गुरुवार रात एक फिल्मी अंदाज की वारदात हुई. दो नकाबपोश बाइक सवारों ने डाकघर के उपडाकपाल सचिन मालवीय (25) पर लाठी से हमला कर दिया. खून से सने होने के बावजूद सचिन ने 5 किलोमीटर तक बाइक दौड़ाकर बदमाशों से बचाव किया. सचिन मालवीय मूल रूप से छापीहेड़ा के निवासी हैं और भंवर कॉलोनी, राजगढ़ में रहते हैं.



#### 5 किलोमीटर भागने के बाद बदमाश फरार

करीब 5 किलोमीटर भागने के बाद, रहवासी क्षेत्र में प्रवेश करते ही बदमाश फरार हो गए. सचिन खून से सने हाल में अपने साथी कर्मचारी के घर पहुंचे, जहां से उन्हें खिलचीपुर अस्पताल लाया गया. सिर में 8 टांके लगे और गंभीर हालत में जिला अस्पताल रेफर किया गया. सचिन ने बताया कि वह अक्सर डाकघर का केस लेकर आते-जाते थे, संभवतः इसी वजह से बदमाशों ने लूटपाट की नियत से योजना बनाई। खिलचीपुर पुलिस ने अस्पताल में उनका बयान दर्ज कर बदमाशों की तलाश शुरू कर दी है.

वार किया. सिर फटने के बावजूद मोड़कर पूरी रफ्तार से खिलचीपुर सचिन रुके नहीं और बाइक की ओर भाग निकले.

#### शांति समिति की बैठक

खिलचीपुर 16 अगस्त, सं. जन्माष्टमी पर्व, मोहर्रम पर्व, गणेश चतुर्थी पर्व को लेकर थाना परिसर में शुक्रवार शाम को शांति समिति की बैठक आयोजित की गई. बैठक में टीआई जितेंद्र सिंह मवाई ने सभी से शांति पूर्वक पर्व मनाने की अपील की. वही जुलूस के दौरान समिति से अपने कार्यकर्ता रखने की अपील की. इस मौके पर जुलूस मार्ग की जानकारी ली वहीं समिति सदस्यों ने सड़कों पर हो रहे गड़बड़ों की ओर ध्यान आकर्षित किया जिस पर प्रभारी सी एम ओ राधेश्याम ने सुरम डलवाने का आश्वासन दिया. इस मौके पर तहसीलदार विनीत गोयल, उपाध्यक्ष प्रतिनिधि विजय शर्मा भाजपा नेता ओमप्रकाश गुप्ता, हिन्दू उत्सव समिति अध्यक्ष संजय जायसवाल, दीपक शर्मा, हिंदेश खंडेलवाल, मुकेश विश्वकर्मा, सदर अली हुसैन, सहित गणमान्य नागरिक मौजूद थे.

#### शूटिंग चैम्पियनशिप में खिलचीपुर के अर्नव ने 5 पदक जीते




खिलचीपुर 16 अगस्त, सं. मध्यप्रदेश राज शूटिंग अकादमी भोपाल के तत्वधान में मऊ इंदौर में आयोजित 28 वीं मध्यप्रदेश राज्य शूटिंग चैम्पियनशिप में खिलचीपुर के हानहार खिलाडी अर्नव दशोरे ने 5 पदक अपने नाम किये अर्नव को 10 मीटर एयर पिस्टल यूथ में टीम में गोल्ड पदक, 25 मीटर स्टैंडर्ड पिस्टल में सिल्वर मेडल, 25 मीटर स्टैंडर्ड पिस्टल जूनियर में सिल्वर; 50 मीटर फ्री स्टाइल पिस्टल से सोनियर में सिल्वर, तथा 50 मीटर फ्री स्टाइल पिस्टल जूनियर में ब्रॉन्ज मेडल हासिल किया. इस उपलब्धि पर माता, पिता, परिजनों एवं इष्ट मित्रों ने शुभकामनाएं प्रेषित की. खिलचीपुर निवासी अर्नव दूसरे विगत 3 वर्षों से अभिनव बिंद्रा मध्यप्रदेश राज्य शूटिंग अकादमी रातीबड भोपाल में रहकर सतत अभ्यास करते हुए शूटिंग के गुरु सीख रहे हैं. अर्नव का अगला लक्ष्य राष्ट्रीय एवं अन्तर्राष्ट्रीय स्तर पर शूटिंग में मेडल हासिल करना है.

# जमीन को लेकर भाई की हत्या 1 घंटे में हिरासत में आया

पत्नी सहित भागने की तैयारी में था, पुलिस ने पकड़ा

नवभारत न्यूज सारंगपुर 16 अगस्त. शहर के वार्ड क्रमांक 1 में जमीन विवाद को लेकर बड़े भाई ने अपने छोटे भाई को मौत के घाट उतार दिया. हालांकि पुलिस ने तत्परता दिखाते हुए 1 घंटे के अंदर ही आरोपी को गिरफ्तार कर लिया. मामला शुक्रवार सुबह 7 बजे के आसपास का है. पुलिस को सूचना प्राप्त हुई कि किडी रोड पर कमल पुष्पद की उसके भाई बाबूलाल ने हत्या कर दी है व मौके से भाग गया है. घटना की गंभीरता को देखते हुए तत्काल थाना प्रभारी आकांक्षा हाडा ने सूचना से वरिष्ठ अधिकारियों को अवगत कराया गया. फरियादी भगवानसिंह पिता दरियाबसिंह पुष्पद उम्र 50 साल निवासी किडी रोड की रिपोर्ट पर आरोपी बाबूलाल पिता मांगीलाल पुष्पद, सोनाबाई पति बाबूलाल पुष्पद, सोनाबाई पति बाबूलाल पुष्पद उम्र 28 साल निवासी किडी रोड सारंगपुर को तारागंज कालेज के पास से गिरफ्तार किया गया. दोनो आरोपीयो से पुछताछ करने पर जमीनी विवाद के कारण कमल पुष्पद की कुल्हाड़ी से हत्या करना बताया एवं जुर्म कबूल किया व घटना में प्रयुक्त कुल्हाड़ी को आरोपी बाबूलाल के बताये स्थान पर से जप्त किया गया. आरोपीयो को न्यायालय सारंगपुर के समक्ष पेश किया गया.



प्रभारी आंकाक्षा हाडा मय फोर्स के तत्काल घटना स्थल पर पहुंचकर घटना स्थल का निरीक्षण किया व हमराह गये फोर्स को आरोपी की तलाश हेतु रवाना किया गया. आरोपी बाबूलाल पिता मांगीलाल पुष्पद उम्र 33 साल एवं उसकी पत्नी सोनाबाई पति बाबूलाल पुष्पद उम्र 28 साल निवासी किडी रोड सारंगपुर को तारागंज कालेज के पास से गिरफ्तार किया गया. दोनो आरोपीयो से पुछताछ करने पर जमीनी विवाद के कारण कमल पुष्पद की कुल्हाड़ी से हत्या करना बताया एवं जुर्म कबूल किया व घटना में प्रयुक्त कुल्हाड़ी को आरोपी बाबूलाल के बताये स्थान पर से जप्त किया गया. आरोपीयो को न्यायालय सारंगपुर के समक्ष पेश किया गया.

# मंदिरों में सजे पालने, माखन मिश्री का भोग लगाकर मनाया कृष्ण जन्म

### श्रीकृष्ण जन्मोत्सव पर मंत्री गौतम टेटवाल द्वारा 151 श्रीलडू गोपाल जी की भव्य प्रतिष्ठा

#### नवभारत न्यूज

सारंगपुर 16 अगस्त. भगवान श्रीकृष्ण जी का जीवन धर्म की स्थापना और अधर्म के विनाश का प्रतीक है. उनका चरित्र संपूर्ण मानवता के लिए अनुपम प्रेरणा बनकर युगों-युगों तक मार्गदर्शन करता है. नगर में जन्माष्टमी पर मंत्री गौतम टेटवाल ने सपरिवार 151 श्रीलडूगोपाल जी की विधिवत पूजन-अर्चन, आरती एवं भव्य प्रतिष्ठा सम्पन्न की. आयोजन की विशेषता रही कि प्रत्येक श्रद्धालु को भगवान श्रीलडू गोपाल जी की प्रतिमा भेंट स्वरूप दी गई. इस पावन अवसर पर मंत्री गौतम टेटवाल ने श्रद्धालुओं को संबोधित करते हुए कहा कि योगेश्वर श्रीकृष्ण जी की पूजा-अर्चना से जीवन धन्य हो जाता है. उनके आशीर्वाद से परिवार और समाज में शांति व समृद्धि आती है. इस दौरान नगर पालिका अध्यक्ष पंकज पालीवाल, हिन्दू उत्सव समिति अध्यक्ष डॉ ध्रुव भल्ला, विधायक प्रतिनिधि पृथ्वीराज टेटवाल, मंडल अध्यक्ष महेश पुष्पद, मंडल महामंत्री कमल राठौर, राजू सर्वावत, सहित नगर के सम्माननीय नागरिक, जनप्रतिनिधि एवं बड़ी संख्या में श्रद्धालु उपस्थित रहे.



सारंगपुर में 151 लड्डू गोपाल की पूजा की गई.

जन्मोत्सव पर सजीव, चलित झाकियों ने मनमोहा ब्यावरा 16 अगस्त, का. भगवान श्रीकृष्ण का जन्मोत्सव नगर सहित जिले भर में

भक्तिभाव के साथ मनाया गया. मंदिरों में भक्तों का तांता लगा रहा. पूजा-अर्चना, महाआरती, भजन संख्या के आयोजन हुए. नगर में यादव समाज द्वारा विशाल शोभायात्रा निकाली गई जिसमें शामिल सजीव, चलित झाकियों ने मनमोहा लिया. नंद घर आनंद भयो, जय कन्हैयालाल की, हाथी-घोड़ा पालकी, जय कन्हैयालाल की के जयकारे गुंज उठे. जन्माष्टमी पर नगर के मंदिरों में सुबह से ही श्रद्धालुओं का तांता लगने लगा. प्राचीन श्री विहारीजी मंदिर, श्री चतुर्भुजाथ मंदिर, श्री बौद्ध मंदिर, श्री लक्ष्मीकांत मंदिर, श्रीराधाकृष्ण मंदिर राजगढ़ रोड, श्री बालाजी मंदिर, श्री राधाकृष्ण मंदिर जून ब्यावरा सहित मंदिरों पर आकर्षक साज-सजा की गई. झाकियों ने किया आकर्षितनगर में यादव समाज द्वारा विशाल शोभायात्रा निकाली गई. कृषि मंडी स्थित श्री गणेश मंदिर से पूजा अर्चना, महाआरती के बाद शोभायात्रा प्रारंभ हुई. लुधियाना के कलाकारों द्वारा तैयार सजीव चलित झाकियों ने मनमोहा लिया. भगवान शंकर, श्री हनुमानजी, श्रीकृष्ण सहित देवगण का स्वरूप धारण किए कलाकारों द्वारा सुंदर प्रस्तुति दी गई. पुराना बस स्टेण्ड, पीपल चौराहा, मेन मार्केट, जगात चौक, अहिंसा द्वार, नया कार्यालय के सामने, पुराना ए.बी.रोड होते हुए शोभायात्रा समाज की धर्मशाला पहुंचे जहां धार्मिक एवं सामाजिक, सांस्कृतिक कार्यक्रम हुए. शोभायात्रा में पूर्व राज्यमंत्री बद्रीलाल यादव, राजगढ़ विधायक अमर सिंह यादव, पूर्व विधायक रामचंद्र दांगी, पुरुषोत्तम दांगी, पूर्व जपि अय्यथक्ष जसवंत गुर्जर, वरिष्ठ व्यवसायी लक्ष्मीनारायण यादव, जगदीश पंवार सहित जनप्रतिनिधि, प्रबुद्धजन, जिले भर से आये समाज बंधु शामिल हुए. भजन, देशभक्ति गीतों पर लोग जमकर थिरे. पुष्पवर्षा कर किया स्वागतशोभायात्रा मार्ग पर स्थान-स्थान पर पुष्पवर्षा कर जोरदार स्वागत किया गया. विभिन्न धार्मिक, सामाजिक, स्वयंसेवी, राजनैतिक दलों के कार्यकर्ताओं, गणमान्य नागरिकों द्वारा पुष्पवर्षा कर स्वागत किया



पुराने ब्यावरा नगर जून ब्यावरा में प्राचीन कृष्ण मंदिरों पर पारंपरिक तरीकों से पूजन अर्चन किया गया.

#### स्कूल में बच्चों ने कृष्ण बनकर मटकी फोड़ी

पडाना 16 अगस्त, सं. शनिवार को श्री कृष्ण जन्माष्टमी पर शासकीय हाई स्कूल आसारेटा पंवार में भगवान श्री कृष्ण का पूजन कर मटकी फोड़ प्रतियोगिता का आयोजन किया गया. जिसमें विद्यालय में अध्ययनरत बालक बालिकाओं के द्वारा बड़-चढ़कर भाग लिया गया. कक्षा 9 वीं के छात्र कुलदीप पिता राम चरण भिलाला के द्वारा मटकी फोड़ी और विजेता बने. संस्था प्राचायं मान सिंह परमार द्वारा विद्यार्थी को पुरस्कृत किया. गई. कार्यक्रम का संचालन बीएल मरमत के द्वारा किया गया इस मौके पर छात्र-छात्रा ऐसा स्कूल स्टाफ उपस्थित रहे.



पडाना के एक सरकारी स्कूल में बच्चों ने मटकी फोड़ी.



## अनदेखी आजादी के पर्व को औपचारिकता समझकर उसका अनादर करने में भी पीछे नहीं

# कहीं तिरंगा उल्टा फहराया, कहीं रास्ता उबड़-खाबड़

नवभारत न्यूज जीरापुर 16 अगस्त. नगर सहित आसपास क्षेत्र में स्वाधीनता दिवस हर्षोल्लास से मनाया गया. नगर में ध्वज समारोह स्थल पर ध्वजारोहण जनपद अध्यक्ष श्रीमती पुरीबाई कालुसिंह तोमर ने किया तथा मुख्यमंत्री के संदेश का वाचन सीईओ रंजनीत रघुवंशी ने पढ़ा. प्रातः विशाल प्रभात फेरी निकाली. मुख्य समारोह स्थल पर परेड सलामी जनपद अध्यक्ष ने दी. व्यवस्था में कहीं न कहीं कमी का अभाव झलका परेड का रास्ता अव्यवस्थित होकर ऊबड़-खाबड़ एवं परिसर में कीचड़ नजर आया. जबकि राष्ट्रीय पर्व को उत्साह एवं गरिमा मय मनाने के लिए इन त्योहारों से पहले वरिष्ठ अधिकारियों की उपस्थिति में बैठक की जाती है. जनपद पंचायत



परिसर में जनपद अध्यक्ष श्रीमती पुरीबाई-कालुसिंह तोमर ने ध्वजारोहण किया. नगर परिषद में श्रीमती अनुसूया कुशवाहा ने ध्वज फहराया जहां पर अध्यक्ष प्रतिनिधि पवन कुशवाहा ने अपने उद्बोधन में कहा कि नगर परिषद विकास के प्रति तत्पर है. विधायक हजारीलाल दांगी द्वारा सिटी पोर्शन में सड़क निर्माण एवं सौंदर्यीकरण के कार्य स्वीकृत करवाये जो शीघ्र निर्माण कार्य शुरू करवाये जायेंगे. तहसील

कार्यालय में तहसीलदार आरपी सिंह गौड़, कृषि उपज मंडी समिति में सचिव हरीप्रसाद वर्मा, विपणन सहकारी संस्था में प्रबंधक बीरमसिंह चौहान, थाना परिसर में टीआई रवि ठाकुर ने होटल नक्षत्र में जगदीश वर्मा ठेकेदार ने ध्वज फहराया.

#### राष्ट्रीय ध्वज को उल्टा फहराया

जीरापुर 16 अगस्त, सं. छापीहेड़ा नाका के समीप महिला जाग्रति सामुदायिक सहयोग संस्था नाईहेड़ा में राष्ट्रीय ध्वज का अपमान किया गया. 15 अगस्त 25 स्वतंत्रता दिवस पर महिला जाग्रति सामुदायिक भवन में जो ध्वज फहराया गया. वहां पर नियमों को ताक में रखकर अपने स्टाफ के साथ राष्ट्रीय ध्वज (तिरंगा) को उल्टा फहराया गया, जो कि

अत्यंत दुर्भाग्यपूर्ण और गंभीर लापरवाही का मामला है. तिरंगे को उल्टा फहराना न केवल राष्ट्रीय ध्वज संहिता का उल्लंघन है, बल्कि यह देश की गरिमा और गौरव के प्रति असम्मान को भी दर्शाता है. सूत्रों से मिली जानकारी अनुसार इस संस्था में राष्ट्रीय ध्वज भी निर्धारित समय पर नहीं फहराया गया था ऐसी जानकारी मिली. आनन फानन में उल्टा तिरंगा फहरा कर चले गए. इस घटना को जानकारी मिलते ही स्थानीय नागरिकों और समाज सेवियों ने गहरा आक्रोश व्यक्त किया. हालांकि संस्था की ओर से इसे एक मानवीय त्रुटि बताया गया है. जानकारी के मुताबिक उक्त संस्था के अधिकारी डूरा लापरवाही करने वाले कर्मचारियों को नोटिस जारी करके दंडात्मक कार्रवाई की जावेगी.

#### भारत रत्न अटल बिहारी वाजपेई की पुण्यतिथि मनाई

सारंगपुर 16 अगस्त, सं. भाजपा नगर मंडल द्वारा अटल चौक वार्ड क्र. 10 त्रिपोलिया बाजार स्थित देश के पूर्व प्रधानमंत्री अटल बिहारी वाजपेई की प्रतिमा पर मात्स्यार्पण उनकी पुण्यतिथि मनाई.राज्य मंत्री डॉ गौतम टेटवाल ने फूल माला पहनाकर कर उनके बताए गए मार्ग पर चलने का संकल्प सभी को दिलवाया. इस मौके पर मंडल अध्यक्ष महेश पुष्पद, उपाध्यक्ष राजेंद्र सर्वावत, मंडल महामंत्री कमल राठौर, पूर्व पार्षद सतीश गिरजे, ओम पुष्पद, वरिष्ठ भाजपा नेता राधेश्याम राठौर, रमेशचंद्र लववंशी, संतोष धनगर, मंडल उपाध्यक्ष मांगीलाल पाटीदार विनोद लववंशी, संतोष कुम्भकार पवन लाला, मनोज जैन सतीश राठौर, संतोष धनगर, नवीन रुंडवाल, दिपक विश्वकर्मा, आकाश शर्मा उक्त जानकारी मोहन लववंशी मंडल मिडिया प्रभारी ने दी.

# निर्विन्ध्या महाविद्यालय द्वारा निःशुल्क वैष्णो देवी यात्रा रवाना

नवभारत न्यूज ब्यावरा 16 अगस्त. निर्विन्ध्या महाविद्यालय द्वारा 40 से 50 श्रद्धालुओं का जत्था माता वैष्णो देवी कटरा के लिए रवाना किया गया. महाविद्यालय के संचालक कुलदीप सक्सेना ने माता वैष्णो देवी के प्रति अट्ट श्रद्धा और विश्वास के संदर्भ में बताया कि सभी श्रद्धालुओं का आवागमन प्रसादी गिरजे, ओम पुष्पद, वरिष्ठ प्रसादी निशुल्क कराया जाएगा. यह यात्रा 16 अगस्त 2025 को ब्यावरा से बस के माध्यम से भोपाल तक रवाना की गई जहां से सभी यात्री ट्रेन के माध्यम से कटरा तक जाएंगे और वापस कटरा से भोपाल तक ट्रेन से आएंगे भोपाल से फिर महाविद्यालय द्वारा बस से ब्यावरा तक श्रद्धालुओं को लाया जाएगा. उक्त यात्रा का संपूर्ण खर्च महाविद्यालय द्वारा वहन किया जाएगा. संचालक कुलदीप सक्सेना ने काफी समय पहले इस तरह की यात्रा जरूरतमंदों को कराने का निर्णय लिया था. इसको पूरा करते हुए आज की यात्रा में शामिल श्रद्धालुओं का माला के साथ स्वागत किया गया एवं उन्हें प्रसादी वितरण करते हुए यात्रा रवाना गई.

लाया जाएगा. उक्त यात्रा का संपूर्ण खर्च महाविद्यालय द्वारा वहन किया जाएगा. संचालक कुलदीप सक्सेना ने काफी समय पहले इस तरह की यात्रा जरूरतमंदों को कराने का निर्णय लिया था. इसको पूरा करते हुए आज की यात्रा में शामिल श्रद्धालुओं का माला के साथ स्वागत किया गया एवं उन्हें प्रसादी वितरण करते हुए यात्रा रवाना गई.

लोकतंत्र सेनानी अशोक शर्मा सम्मानित हुए सुठालिया 16 अगस्त, सं. खुजनेर निवासी लोकतंत्र सेनानी अशोक शर्मा को जिले के स्वतंत्रता दिवस मुक्ति समारोह में मध्य प्रदेश शासन के मंत्री द्वारा सम्मानित किया गया.